

- हरियाणा के स्थापना दिवस पर पंचकूला में तीन दिवसीय समारोह का आयोजन।
- मुख्यमंत्री नायब सिंह और राज्यपाल असीम कुमार घोष ने प्रदर्शनी एवं सांस्कृतिक कार्यक्रम का उद्घाटन किया।
- प्रधानमंत्री नरेंद्र मोदी ने हरियाणा को स्थापना दिवस की बधाई दी।
- हरियाणा के मुख्यमंत्री नायब सिंह ने गुरु तेग बहादुर जी के 350 वें शहीदी वर्ष के उपलक्ष्य में राज्य स्तरीय रक्तदान शिविर में शिरकत की।
- मुख्यमंत्री नायब सिंह ने दीन दयाल लक्ष्मी योजना की पहली किस्त जारी की।
- महिलाओं के खाते में 109 करोड़, 65 लाख, 40 हजार, 200 रुपये की राशि ाली गई।
- हरियाणा में कागज़ रहित रजिस्ट्री प्रणाली की शुरुआत हुई।

हरियाणा के स्थापना दिवस पर आज से पंचकूला के यवनिका गाँव में हरियाणा स्थापना दिवस समारोह का आयोजन किया जा रहा है। हरियाणा के मुख्यमंत्री नायब सिंह सक्सी और राज्यपाल असीम कुमार घोष ने आज सुबह तीन दिन तक चलने वाले इस स्थापना दिवस समारोह का शुभारंभ किया। इस दौरान उन्होंने प्रदर्शनी और सांस्कृतिक कार्यक्रम का उद्घाटन किया। इस तीन दिवसीय समारोह के दौरान आयोजित प्रदर्शनी में हरियाणा की समृद्ध संस्कृति, पारंपरिक परिधान, लोक कला और हस्तशिल्प की आकर्षक झलक दिखाई गई है। यहां आने वाले आगंतुकों को प्रदर्शनी और सांस्कृतिक कार्यक्रम देख कर हरियाणा की सदियों पुरानी परंपराओं, लोक धरोहर और शिल्पकला का सजीव अनुभव प्राप्त हो रहा है।

प्रधानमंत्री नरेंद्र मोदी ने हरियाणा को स्थापना दिवस की बधाई दी है। श्री मोदी ने कहा कि हरियाणा की ऐतिहासिक भूमि किसान भाई-बहनों के कठिन परिश्रम, सज्जिकों के अप्रतिम शौर्य और युवाओं की ऊर्जा के कारण पूरे देश के लिए उदाहरण है।

पंचकूला के सेक्टर 14 स्थित किसान भवन में श्री गुरु तेग बहादुर जी के 350वें शहीदी वर्ष के उपलक्ष्य में राज्य स्तरीय रक्तदान शिविर का आयोजन किया गया। इसमें हरियाणा के मुख्यमंत्री नायब सिंह सखी ने मुख्य अतिथि के तौर पर शिरकत की। मुख्यमंत्री ने रक्तदाताओं को बज्र लगाकर उनका हौसला बढ़ाया। इस अवसर पर मुख्यमंत्री ने कहा -

2- सी एम -38 सेकंड

रक्तदान शिविर में कैबिनेट मंत्री कुमारी आरती राव व अरविन्द शर्मा, जिला अध्यक्ष अजय मित्तल एवम पूर्व विधानसभा अध्यक्ष ज्ञानचंद गुप्ता ने भी शिरकत की।

हरियाणा के मुख्यमंत्री नायब सिंह सखी ने आज दीनदयाल लाड़ो लक्ष्मी योजना की पहली किस्त के तहत 5,22,162 पात्र महिलाओं के खातों में 109 करोड़ 65 लाख 40 हजार 200 रुपये की राशि भी स्थानांतरित की। साथ ही मुख्यमंत्री ने पूरे प्रदेश में पेपरलेस रजिस्ट्री प्रणाली की भी शुरुआत की। उन्होंने कहा कि इस नई व्यवस्था से रजिस्ट्री करवाने की पुरानी जटिल प्रक्रियाओं से नागरिकों को राहत मिलेगी, अनावश्यक देरी समाप्त होगी तथा भ्रष्टाचार की संभावनाओं पर पूर्ण रूप से अंकुश लगाया जा सकेगा। मुख्यमंत्री आज पंचकूला में हरियाणा दिवस के अवसर पर आयोजित एक पत्रकार वार्ता को संबोधित कर रहे थे। लाड़ो लक्ष्मी योजना को लेकर मुख्यमंत्री ने कहा -

उन्होंने कहा कि वर्तमान सरकार ने युवाओं के रोजगार सृजन में अभूतपूर्व प्रगति हासिल करते हुए बीते 11 वर्षों के कार्यकाल में 3 लाख युवाओं को पूरी पारदर्शिता के आधार पर सरकारी सेवाओं में नियुक्ति का अवसर प्रदान किया है। इनमें से 1,80,000 युवाओं को नियमित सरकारी पदों पर नियुक्त किया गया है। जबकि 1,20,000 युवाओं को हरियाणा कौशल रोजगार निगम के माध्यम से रोजगार उपलब्ध कराया गया है। मुख्यमंत्री ने कहा कि प्रधानमंत्री नरेंद्र मोदी के कुशल मार्गदर्शन में 'बल इंजन' सरकार हरियाणा को नवाचार, संरचना और समावेशी विकास के मार्ग पर निरंतर आगे बढ़ा रही है।

प्रादेशिक सामाचार आकाशवाणी चंडीगढ़ से प्रसारित किए जा रहे हैं। हमारे बुलेटिनों और ताज़ा समाचारों के लिए आप हमारी वेबसाइट newsonair.gov.in पर लॉग- इन कर सकते हैं। यह समाचार हमारे यू- ट्यूब चैनल और एक्स हैंडल Akashvani News Chandigarh पर भी उपलब्ध हैं।

पलवल के नेताजी सुभाषचंद्र बोस इंटर स्टेडियम में आज हरियाणा दिवस के उपलक्ष्य में सांस्कृतिक कार्यक्रम का आयोजन किया गया। जिसमें होल से विधायक हरेंद्र सिंह ने बतौर मुख्य अतिथि शिरकत की। श्री हरेंद्र सिंह ने हरियाणा दिवस की शुभकामनाएं देते हुए कहा -

हरियाणा दिवस के उपलक्ष्य में आयोजित सांस्कृतिक कार्यक्रमों में भाग लेने वाले प्रतिभागियों को 21 हजार रुपए की राशि प्रदान की गई । विकास एवं पंचायत मंत्री कृष्ण लाल पंवार व पानीपत ग्रामीण से विधायक शिक्षा मंत्री महिपाल दांडा ने सोशल मीडिया संदेश के माध्यम से प्रदेशवासियों को हरियाणा दिवस की बधाई व शुभकामनाएं दी। उन्होंने हरियाणा की समृद्ध संस्कृति, परंपरा और गौरवशाली इतिहास को नमन किया।

प्रदेश के पूर्व मुख्यमंत्री एवं नेता प्रतिपक्ष भूपेंद्र सिंह हूडा ने प्रदेशवासियों को हरियाणा दिवस की बधाई दी है।

हरियाणा की स्थापना की 60वीं वर्षगांठ के उपलक्ष्य में कई जगह से समारोह आयोजित किए जाने के समाचार मिले हैं। पानीपत में भी रंगारंग भव्य सांस्कृतिक कार्यक्रम आयोजित किया गया। कार्यक्रम में मुख्य अतिथि के तौर पर पानीपत शहरी विधायक प्रमोद विज उपस्थित रहे। कथल आरकेएसपी कॉलेज में आयोजित हरियाणा दिवस समारोह में स्कूल, कॉलेजों के बच्चों ने सांस्कृतिक प्रस्तुतियों द्वारा हरियाणवी संस्कृति की झलक प्रस्तुत की।

श्री गुरु तेग बहादुर जी के 350वें शहीदी दिवस के उपलक्ष्य में कुरुक्षेत्र प्रशासन व स्वास्थ्य विभाग की तरफ से हरियाणा कला परिषद परिसर में रक्तदान शिविर का आयोजन किया गया। शिविर में पूर्व राज्यमंत्री सुभाष सुधा, भाजपा जिलाध्यक्ष तिजेन्द्र सिंह गोल्पी और उपायुक्त विश्राम कुमार मीणा ने रक्तदाताओं को बज्र लगाकर उनका हौंसला बढ़ाया। रक्तदान करने वालों को प्रशंसा पत्र देकर सम्मानित भी किया गया। पूर्व राज्यमंत्री सुभाष सुधा ने कहा कि 8 नवंबर को सिरसा के रोड़ी, 11 नवंबर को पंचकूला के गांव मढ़ावाला, 14 नवंबर को फरीदाबाद से और 18 नवंबर को यमुनानगर के सढ़ोरा से शहीदी यात्रा निकाली जाएंगी। सभी चारों यात्रियों का 25 नवंबर को कुरुक्षेत्र में प्रवेश होने पर स्वागत किया जाएगा।

भारत ने "स्वस्थ नारी, सशक्त परिवार अभियान" के अंतर्गत तीन गिनीज वर्ल्ड रिकॉर्ड कायम किए हैं। इस पहल ने एक ही महीने में स्वास्थ्य सेवा प्लेटफॉर्म पर सबसे अधिक 3 करोड़ 21 लाख लोगों के पंजीकरण सहित कई रिकॉर्ड बनाए हैं। इसने एक सप्ताह में ऑनलाइन स्तन कैंसर की जाँच के लिए सबसे अधिक लोगों के पंजीकरण का रिकॉर्ड भी बनाया है।

हरियाणा में पशुपालन विभाग द्वारा विशेष टीकाकरण अभियान चलाया जा रहा है। अभियान के तहत प्रदेश के 90 लाख के लगभग पशुओं को मुंह खुर व

गलघोटू रोग के टीके लगाए जा रहे हैं। भिवानी में पशुपालन विभाग के चिकित्सक डॉक्टर विजय सनसनवाल ने बताया –
